

शान्तिको शक्ति

आज बापदादा अमृतबेला चारैतर्फका बच्चाहरूको पासमा चक्कर लगाउन जानुभयो। चक्कर लगाउँदै गर्दा बापदादा आज आफ्नो शक्ति सेना र पाण्डव सेना सबैको तयारी देखिरहनु भएको थियो— कहाँसम्म सेना शक्तिशाली र तयार भएका छन्? समयको प्रतीक्षा छ वा स्वयं सदा नै सम्पन्न रहने प्रबन्ध गर्नेवाला छन्? आज बापदादा सेनापतिको रूपमा सेनालाई हेर्न जानुभयो। विशेष कुरा, साइन्सको शक्तिमाथि साइलेन्सको शक्तिको विजय छ? साइलेन्सको शक्ति संगठित रूपमा र व्यक्तिगत रूपमा कहाँसम्म प्राप्त गरेका छन्? त्यो देखिरहनु भएको थियो। साइन्सको शक्तिद्वारा प्रत्यक्षफलको रूपमा स्व-परिवर्तन वायुमण्डल परिवर्तन, वृत्ति परिवर्तन, संस्कार परिवर्तन कहाँसम्म गर्न सक्छन् वा गरेका छन्? आज सेनाका हरेक सैनिकको साइलेन्सको शक्तिको प्रयोगशाला चेक गर्ने— कहाँसम्म प्रयोग गर्न सक्छन्?

स्मृतिमा रहनु, वर्णन गर्नु त्यो पनि आवश्यक छ तर वर्तमान समय अनुसार सबै आत्माहरू प्रत्यक्षफल देख्न चाहन्छन्। प्रत्यक्षफल अर्थात् प्राक्किकल प्रुफ देख्न चाहन्छन्। के तनमाथि साइलेन्सको शक्तिको प्रयोग गर्छन्। यस्तै मनमाथि, कर्ममाथि, सम्बन्ध सम्पर्कमा आउँदा सम्बन्ध सम्पर्कमा के प्रयोग हुन्छ, कति प्रतिशतमा हुन्छ? यो विश्वका आत्माहरूले देख्न चाहन्छन्। हरेक ब्राह्मण आत्मा पनि स्वमा प्रत्यक्ष प्रूफको रूपमा सदा विशेष अनुभव गर्न चाहन्छन्। रिजल्टमा साइलेन्सको शक्तिको जति महत्त्व छ, त्यति त्यसलाई विधिपूर्वक प्रयोगमा ल्याउनमा अहिले कमी छ। चाहना धेरै छ, नलेज पनि छ तर प्रयोग गर्दै अगाडि बढ्दै जाऊ। साइलेन्स शक्तिको प्राप्तिको महीनता अनुभव गर्दै स्व प्रति वा अन्य प्रति कार्यमा लगाउनु, त्यसमा अहिले अझ विशेष अटेन्शन चाहिन्छ। विश्वको आत्माहरू वा सम्बन्ध, सम्पर्कमा आउने आत्माहरूलाई महसुसता होस्— शान्तिको किरणहरू यी विशेष आत्मा वा विशेष आत्माहरूद्वारा मिलिरहेको छ। हरेकबाट मोबाइल “शान्ति यज्ञ कुण्ड” को अनुभव होस्। जस्तो तिम्पो रचना स-साना जुनकिरी टाढाबाट आफ्नो प्रकाशको अनुभव गराउँछन्। टाढाबाट देखासाथ सबैले भन्छन्— यो जुनकिरी आइरहेको छ, गइरहेको छ। यस्तै यो बुद्धिद्वारा अनुभव गरून्— यी शान्तिका अवतार शान्ति दिन आएका छन्। चारैतर्फका अशान्त आत्माहरू शान्तिको किरणहरूको आधारमा शान्ति कुण्ड तर्फ खिँचिएर आऊन्। जसरी प्यासी पानीतिर स्वतः नै तानिएर जान्छ। यस्तै तिमी शान्तिको अवतार आत्माहरूतिर तानिएर आऊन्। यही शान्तिको शक्तिको अब अझ धेरै प्रयोग गर। शान्तिको शक्तिले वायरलेस भन्दा तेज तिम्पो संकल्प कुनै पनि आत्मासम्म पुर्‍याउन सक्छ। जसरी साइन्सको शक्तिले परिवर्तन पनि गर्छ, वृद्धि पनि गर्छ, विनाश पनि गर्छ, रचना पनि गर्छ, हाहाकार पनि मच्चाइदिन्छ र आराम पनि दिलाउँछ। तर साइलेन्सको शक्तिको विशेष यन्त्र हो— ‘शुभ संकल्प’। यस संकल्पको यन्त्रद्वारा जे चाह्यो त्यो सिद्धि स्वरूपमा देख्न सक्छौ। पहिला स्वप्रति प्रयोग गरेर हेर। तनको व्याधिमाथि प्रयोग गरेर हेर, तब शान्तिको शक्तिद्वारा कर्मबन्धनको रूप, मीठो सम्बन्धको रूपमा बदलिनेछ। बन्धन सदा तीतो लाग्छ, सम्बन्ध मीठो लाग्छ। यो कर्मभोग— कर्मको कडा बन्धन साइलेन्सको शक्तिले पानीमा रेखा जस्तो अनुभव हुन्छ। भोग्नेवाला होइन, कष्ट भोगिरहेको छु— यो होइन, साक्षीद्रष्टा भएर हिसाब किताबको दृश्य देखिरहनेछौ। तनको साथ-साथ मनको कमजोरी, डबल बिमारी हुनाका कारण जुन कडा भोगको रूपमा देखिन्छ, त्यो अति न्यारा र

बाबाको प्यारा हुनाका कारण डबल शक्ति अनुभव हुनाले कर्मभोगको हिसाबको शक्तिमाथि त्यो डबल शक्तिले विजय प्राप्त गर्नेछ। बिमारी चाहे जतिसुकै ठूलो होस् तर दुःख वा कष्टको अनुभव गर्ने छैनौ। जसलाई अर्को भाषामा तिमीले भन्दछौ— सुलीबाट काँडा समान अनुभव हुन्छ। यस्तो टाइममा प्रयोग गरेर हेर। कति बच्चाहरूले गर्छन् पनि। यसैगरी तनमा, मनमा, संस्कारमा अनुभव गर्दै जाऊ र अगाडि बढिराख। यो रिसर्च गर, यसमा एक अर्कालाई नहेर। यसले के गर्छ, यसले कहाँ गरेको छ? पुरानाले गर्छन् वा गर्दैनन्? ठूलाले त गर्दैनन्, साना गर्छन्, यो नहेर। पहिला म अनुभवमा अगाडि जाऊँ किनकि यो आफ्नो आन्तरिक पुरुषार्थको कुरा हो। जब यस्तो व्यक्तिगत रूपमा प्रयोगमा लाग्नेछौ, उन्नति भइरहनेछ अनि एक एकको शान्तिको शक्तिको संगठित रूपमा विश्वको सम्मुख प्रभाव पर्नेछ। अहिले फस्ट स्टेप विश्व शान्तिको सम्मेलन गरेर निमन्त्रणा दियौ तर शान्तिको शक्तिको पुञ्ज जब सबैको संगठित रूपमा प्रख्यात हुन्छ अनि तिमीलाई निमन्त्रणा आउनेछ— हे शक्ति, शान्तिका अवतार! यस अशान्त स्थानमा आएर शान्ति देऊ। जस्तै सेवामा अहिले पनि जहाँ अशान्तिको घटना (मृत्यु) हुन्छ भने तिमीहरूलाई बोलाउँछन्— आउनुहोस्, आएर शान्ति दिनुहोस्। यो बिस्तारै-बिस्तारै प्रसिद्ध पनि हुँदै गइरहेको छ— ब्रह्माकुमारीहरूले नै शान्ति दिन सक्छन्। यसरी हर अशान्तिको कार्यमा तिमीहरूलाई निमन्त्रणा आउनेछ। जस्तै बिमारीको समयमा डाक्टर सिवाय अरू कोही याद आउँदैन, त्यस्तै अशान्तिको कुनै पनि कुरामा तिमीहरू शान्ति अवतारहरू सिवाय अरू कोही देखिनेछैन। त्यसैले अहिले शक्ति सेना, पाण्डव सेना, विशेष शान्तिको शक्तिको प्रयोग गर। प्रयोग गरेर देखाऊ। शान्तिको शक्तिको केन्द्र प्रत्यक्ष गर। बुझ्यौ के गर्नु छ?

आजकल त डबल विदेशी बच्चाहरूको निमित्त सबै बच्चाहरूलाई पनि खजाना मिलिरहन्छ। जहाँबाट जो जो बच्चा आएका छन्। बापदादा सबैतिरका बच्चाहरूको लगनलाई देखेर खुशी हुनुहुन्छ। पाँचै खण्डका विभिन्न देशबाट आएका बच्चाहरूलाई बापदादा देखिरहनु भएको छ। सबैले कमाल गरेका छन्। जुन सबैले लक्ष्य राखेका थिए, सोही अनुसार प्राक्टिकल पुरुषार्थको रूपमा पनि ल्याएका छन्। विदेशबाट जम्मा कति भी.आई.पी. आएका छन्? (७५) र भारतबाट कति भी.आई.पी. आएका छन्? (७००) भारतको विशेषता पत्रकारहरूको राम्रो रह्यो र विदेशबाट ७५ आए, यो कुनै कम होइन। धेरै आए। अर्को वर्ष अझै धेरै आउनेछन्। अब गेट त खुलिहाल्यो नि आउनलाई। पहिले त विदेशका टिचरले भन्ने गर्थे— भी.आई.पी.लाई ल्याउन धेरै मुश्किल छ। यस्तो त कोही देखिदैन। अब त देखियो नि। ठीकै छ विघ्न त पन्यो, यो त ब्राह्मणहरूको कार्यमा विघ्न नपरे लगन पनि बढ्न सक्दैन। अल्छी हुन पुग्छन्, त्यसैले ड्रामा अनुसार लगन बढाउनको लागि विघ्न पर्छन्। अब एक-एकद्वारा आवाज सुनेर फेरि अनेकौंमा उमंग आउँछ।

बच्चाहरूले राम्रो कमाल गरेका छन्। सेवामा सबूत राम्रो देखाएका छन्। सेवाको चान्स दिलाउने निमित्त त बन्यौ नि। एकद्वारा सहज नै अनेकौंसम्म आवाज त फैलियो नि। अमेरिकाले राम्रो मेहनत गरे। हिम्मत राम्रो गरे, धेरैभन्दा धेरै आवाज फैलाउने निमित्त आत्मालाई ड्रामा अनुसार विदेशीहरूले ल्याए नि। भारतवासी बच्चाहरूले पनि मेहनत धेरै राम्रो गरे। त्यो मेहनतको फल संख्या राम्रो आयो। अब भारतका विशेष आत्माहरू पनि आउनेछन्। अच्छा।

यस्ता सबै विदेशबाट आएका बच्चाहरूलाई र भारतका चारैतर्फका बच्चाहरूलाई, जो सबै एकै विशेष शुद्ध संकल्पमा छन्, विश्वको कुना-कुनामा बाबाको प्रत्यक्षताको झण्डा फहराउनेछौं— यस्तो शुभ संकल्प लिनेहरू, विश्व परिवर्तक, विश्व कल्याणकारी, सर्वश्रेष्ठ आत्माहरूलाई बापदादाको याद-प्यार एवं नमस्ते।
रूहानी बच्चाहरूको रूहानी बाबालाई गुडमर्निङ्ग, नमस्ते।

पार्टीहरू सँग अव्यक्त बापदादाको भेटघाटः—

१) वरदान भूमिमा आएर वरदान लियौ? सबैभन्दा ठूलो वरदान हो— सदा आफूलाई बाबाद्वारा बाबाको साथको अनुभव गर्नु। सदा बाबाको यादमा अर्थात् सदा साथमा रहनु। तब नै सदा खुशीमा रहन्छौ, कहिल्यै पनि कुनै कुरा संकल्पमा आयो भने बाबाको साथमा सबै समाप्त हुन्छन् र खुशीमा झुमिरहनेछौ। सदा खुशीमा रहने यो तरिका याद राख र अरूलाई पनि बताउँदै गर। अरूलाई पनि खुशीमा रहने साधन देऊ। अनि तिमीलाई सबै आत्माहरूले खुशीको देवता मान्नेछन् किनकि विश्वमा आज सबैभन्दा धेरै खुशीको आवश्यकता छ। त्यो तिमीले दिँदै जाऊ। आफ्नो टाइटल याद राख— म खुशीको देवता हुँ।

याद र सेवा— यही ब्यालेन्सद्वारा बाबाको ब्लेसिंग मिलिरहन्छ। सन्तुलन सबैभन्दा ठूलो कला हो। हर कुरामा सन्तुलन भएमा नम्बरवन सहज नै बन्छौ। ब्यालेन्सले नै अनेक आत्माहरूको अगाडि ब्लिसफुल जीवनको साक्षात्कार गराउनेछ। ब्यालेन्सलाई सदा स्मृतिमा राख्दै सर्व प्राप्तिहरूको अनुभव गर्दै स्वयं पनि अगाडि बढ र अरूलाई पनि अगाडि बढाऊ।

सदा यही स्मृतिमा रहने गर— बाबालाई चिन्ने, बाबालाई पाउने करोडौंमा कोही जुन गाइएका आत्माहरू छन्, त्यो हामी नै हौं। यही खुशी रहेमा तिमी अनुहार मोबाइल सेवाकेन्द्र हुन जान्छ। जसरी सेवा केन्द्रमा आएर बाबाको परिचय लिन्छन्, त्यस्तै तिमी हर्षित चेहराबाट बाबाको परिचय मिलिरहन्छ। बापदादा हर बच्चालाई यस्तो योग्य सम्झनुहुन्छ। यतिका सबै सेवाकेन्द्रमा बसेका छौ। सदा यही सम्झ— हिंङ्दा, डुल्दा, खाँदा, पिउँदा हामीले बाबाको सेवा आफ्नो चलनबाट वा चेहेराबाट गर्नु छ। तब सहज नै निरन्तर योगी बन्छौ। जुन बच्चाले आदि देखि सेवामा उमंग-उत्साहको सहयोग दिँदै आइरहेका छन्, यस्ता आत्माहरूलाई बापदादा पनि सहयोग दिँदै २१ जन्म आरामले राख्नुहुन्छ। मेहनत गर्नु पर्दैन। खाऊ, पिऊ र स्वर्गको राज्य भाग्य भोग गर। आधाकल्प मेहनत शब्द नै हुनेछैन। यस्तो तकदिर बनाउन आएका छौ।

कुमारहरूप्रतिः— कुमार जीवनमा इनर्जी धेरै हुन्छ। कुमारले जे चाह्यो त्यो गर्न सक्छन्। त्यसैले बापदादा कुमारहरूलाई देखेर विशेष खुशी हुनुहुन्छ। आफ्नो इनर्जी विनाशको बदलामा स्थापनाको कार्यमा लगाए। एक-एक कुमार विश्वलाई नयाँ बनाउन आफ्नो इनर्जी लगाइरहेका छन्। कति श्रेष्ठ कार्य गरिरहेका छन्। एक कुमारले १० जनाको कार्य गर्न सक्छन्। त्यसैले कुमारहरूमाथि बापदादालाई गौरव छ। कुमार जीवनमा आफ्नो जीवन सफल गन्थौ। यस्ता विशेष आत्माहरू हौ नि। धेरै राम्रो समयमा जीवनको फैसला गन्थौ। फैसला गर्नमा कुनै गल्ती त गरेनौ नि? पक्का हो नि! कसैले गलत भनेर ताने भने? चाहे दुनियाँका अक्षौणी आत्माहरू एकातर्फ होऊन्, तिमी एकलै छौ फेरि पनि के होला? भन— म एकलै छैन, बाबा मेरो

२०७४ कार्तिक १२ आइतबार २९-१०-२०१७ ओम् शान्ति “अव्यक्त बापदादा” रिभाइज २१-०२-८३ मधुबन
साथमा हुनुहुन्छ। बापदादा खुशी हुनुहुन्छ— स्वयंको पनि जीवन बनायौ र अनेकौंको जीवन बनाउने निमित्त
पनि बनेका छौ। अच्छा!

पत्रहरूको उत्तर दिंदै, बापदादाले सबै बच्चाहरूप्रति टेपमा याद-प्यार भर्नुभयो:—

चरैतर्फका सबै सिकीलधे स्नेही, सहयोगी, सर्विसएबुल बच्चाहरूको पत्र त के दिलको मीठो-मीठो संगीत
भरिएको गीत बापदादाले सुन्नुभयो। जति बच्चाहरूले दिलले याद गर्छन्, त्योभन्दा पद्मगुणा धेरै
बापदादा पनि बच्चाहरूलाई याद गर्दै, प्यार गर्दै र इमर्ज गर्दै टोली खुवाउनुहुन्छ। अहिले पनि सम्मुख टोली
राखिएको छ। सबै बच्चाहरू बाबाको सम्मुख छन्। केक काटिरहेका छन् र सबै बच्चाहरूले खाइरहेका
छन्। जो जो बच्चाहरूले समाचार लेखे, आफ्नो अवस्था वा सेवाको, बापदादाले सुन्नुभयो। सेवाको
उमंग-उत्साह धेरै राम्रो छ। अहिले अलिकति जुन मायाको विघ्न देख्दैछौ, त्यो पनि नथिग न्यू। माया केवल
पेपर लिन आउँछ। माया सँग नडराऊ। खेलौना सम्झेर खेल्थौ भने मायाले आक्रमण गर्नेछैन। आरामले
बिदाई लिएर सुत्नेछ। त्यसैले धेरै नसोच— यो के भयो, भइहाल्यो फुलस्टप लगाऊ र पद्मगुणा अगाडि
बढ। जुन केही बाँकी छ, त्यो भरिहाल। बढ्दै जाऊ र बढाउँदै जाऊ। बापदादा साथ हुनुहुन्छ, मायाको चाल
चल्नेवाला छैन त्यसैले नडराऊ। खुशीमा नाच, गाऊ। अब त हाम्रो राज्य आयो कि आयो। हे स्वराज्य
अधिकारी, विश्वको राज्य-भाग्य तिम्रो इन्तजार गरिरहेको छ। अच्छा।

सबैलाई धेरै-धेरै याद-प्यार र ‘निर्विघ्न भव’ को वरदान बापदादा दिइरहनु भएको छ। जो बच्चाहरू स्थूल
धनको कमीको कारण पुग्न सकेनन्, उनीहरूलाई पनि बापदादा याद दिइरहनु भएको छ। ठीकै छ, धन कम
छ तर हौ बादशाह किनकि आजकलका राजाहरूको पासमा जुन छैन, त्यो तिम्रो पासमा अविनाशी र
जन्म-जन्मको लागि जम्मा छ। बापदादा यस्ता वर्तमान बेगमपुरका बादशाह र भविष्य विश्वको
बादशाहहरूलाई धेरै-धेरै याद-प्यार दिनुहुन्छ। यस्ता बच्चा दिलबाट यहाँ छन् शरीरबाट वहाँ छन्। त्यसैले
बापदादा सम्मुखमा बच्चाहरूलाई देखेर याद-प्यार दिनुहुन्छ। अच्छा। ओम् शान्ति।

वरदान:— सम्पूर्णताको स्थितिद्वारा प्रकृतिलाई अर्डर गर्ने विश्व परिवर्तक भव

जब तिम्रो विश्व परिवर्तक आत्माहरू संगठित रूपमा सम्पन्न, सम्पूर्ण स्थितिले विश्व
परिवर्तनको संकल्प गर्छौं, तब प्रकृतिले सम्पूर्ण हलचलको डान्स सुरु गर्नेछ। वायु, धर्ती,
समुन्द्र, जल... यिनको हलचलले नै सफाई हुनेछ। तर यो प्रकृति तिम्रो अर्डर तब मान्छ, जब
पहिला तिम्रो स्वयंका सहयोगी कर्मेन्द्रियहरू, मन-बुद्धि-संस्कारले तिम्रो अर्डर मान्नेछन्।
साथ-साथै यति पावरफुल तपस्याको उच्च स्थिति होस्, जसमा सबैको एक साथ संकल्प होस्
“परिवर्तन” अनि प्रकृति हाजिर हुनेछ।

स्लोगन:— आफ्नो श्रेष्ठ भाग्यद्वारा सबैको भाग्य बनाउँदै सदा भगवान्को स्मृति दिलाउँदै गर।

शब्दार्थ:— एक अक्षौहिणी सेना= 21870 रथ, 21870 हात्ती, 109350 सैनिक र 65610 घोडा हुन्छन्।

(<http://www.ajabgjab.com/2017/05/akshauhini-sena-in-mahabharat.html>)